

महिनत

— कवि : किशनचन्द 'बेवसि'

(1)

बुख सघे कीअं तंहिंखे घेरे,
कमबल्ली कीअं तंहिंखे केरे,
सुस्ती जो चुस्तीअ सां फेरे,
महिनत ते जो खुदि खे हेरे।

जंहिंजो महिनत मथे मदारु,
महिनत करि, महिनत हरवारु।

(2)

करि कोशशि सां खेती ब्राड़ी,
वढि झंगु खणु तूं कोडरि कुहाड़ी,
महिनत जंहिंजी आहि अगियाड़ी,
सरही तंहिंजी आहि पछाड़ी।

मुंद मथे थिए पोख तयारु,
महिनत करि, महिनत हरवारु।

(64)

(3)

महिनत मोतियुनि जो महराणु,
सोन रुपे जी खासी खाणि,
इल्म अकुल जी पिणि अगुवाणि,
हर शइ महिनत सां ई ज्ञाणु ।

महिनत कामिल कीमियाकारु,
महिनत करि, महिनत हरवारु ।

(4)

महिनत खुदि हिकु वर्सो आहे,
कर्जु वडुनि जो वेतरि लाहे,
पूंजी पंहिंजी पिणि डिए ठाहे,
वधि हिनखां का कीमिया नाहे,

महिनत सां मुफ़िलसु ज़रिदारु,
महिनत करि, महिनत हरवारु ।

(5)

जे तूं आहीं शाहूकारु,
ज़ोर ज़बर वारो ज़रिदारु,
त बि महिनत खां धारि न आरु,
महिनत धारां मर्दु नकारु ।

महिनत सां थी वधे जुमार,
महिनत करि, महिनत हरवारु ।

(65)

नवां लफ़्ज :

मदारु = आधार।

मुंद = मौसम।

हरवारु = हमेशा।

महराणु = समुंड।

जरिदारु = पैसे वारो।

जुमार = उग्र।

:: अभ्यास ::

सुवाल:1. हेठियनि सुवालनि जा जवाब डियो:-

- (i) कवीअ इन्सान खे महिनत करण लाइ छो चयो आहे?
- (ii) महिनत सां मुफ़्लिस जरदारि कीअ थिए थो?
- (iii) मोतियुनि जो महराणु महिनत सां कीअं ठाहे सघिजे थो?

सुवाल:2. हेठियां हवाला डेई समुझायो:-

- (i) करि कोशशि सां खेती बाड़ी,
वढि झंगु खणु तूं कोडुरि कुहाड़ी।
- (ii) महिनत सां थी वधे जुमार,
महिनत करि, महिनत हरवारु।

